

Бо қарори Ҳукумати
Ҷумҳурии Тоҷикистон
аз 6 майи соли 2006 [№ 215](#)
тасдиқ шудааст

**Қоидаҳои хариду фурӯш, содирот ва воридоти
металлҳои қиматбаҳо, сангҳои қиматбаҳо ва
ашёи хоми дорои металлҳои қиматбаҳо ва ранга**
(қарори Ҳукумати ҚТ аз 03.08.2007с. [№ 419](#), аз 28.07.2009с. [№ 448](#),
аз 23.08.2016 [№ 380](#))

1. Ин Қоидаҳо тарзи хариду фурӯш, ба ҳудуди ғумрукии Ҷумҳурии Тоҷикистон ворид намудан (минбаъд - "воридот ба Тоҷикистон") ва аз ҳудуди ғумрукии Ҷумҳурии Тоҷикистон содир намудани (минбаъд - "содирот аз Тоҷикистон") металлҳои қиматбаҳо, сангҳои қиматбаҳоро тибқи номгуи замимаи 1 (минбаъд - "металлҳои қиматбаҳо ва сангҳои қиматбаҳо") ва ашёи хоми дорои металлҳои қиматбаҳо ва рангаро тибқи номгуи замимаи 2 (минбаъд - "ашёи хом") муайян менамояд.

Ин Қоидаҳо дар мавриди:

- Ба Тоҷикистон ворид намудан ва аз Тоҷикистон содир намудани сарватҳои фарҳангии дар таркибашон металлҳои қиматбаҳо ва сангҳои қиматбаҳодошта, ки ба Фонди давлатии металлҳои қиматбаҳо ва сангҳои қиматбаҳои Ҷумҳурии Тоҷикистон дохил карда нашудаанд;

- воридот ба ҳудуди минтақаҳои иқтисодии махсус, минтақаҳои озоди ғумрукӣ ва анборҳои озод;

- истеҳсол, фурӯш, содирот ва воридоти маҳсулоти заргарӣ аз металлҳои қиматбаҳо ва сангҳои қиматбаҳо, дахл надорад;

2. Дар ин Қоидаҳо мафҳумҳои асосии зерин истифода мешаванд:

а) зери мафҳуми тилло, платина, металлҳои гуруҳи платина ва нукраи холискардашуда дар шакли сабика (слиток) ғаҳмида мешавад:

- сабикаҳои ба стандартҳои дар Ҷумҳурии Тоҷикистон муқарраршуда ва стандартҳои байналмилалӣ мувофиқ буда;

- сабикаҳои истеҳсоли хориҷии мувофиқи қонунгузориҳои давлати истеҳсолкунанда истеҳсолу тамғашуда ва сертификатсияшуда ва ҷавобгӯи талаботи стандарти байналмилалӣ сифат, ки аз ҷониби Ассотсиатсияи ишпирокчиёни бозори металлҳои қиматбаҳои Лондон қабул шудааст;

б) зери мафҳуми тилло, платина, металлҳои гуруҳи платина ва нукра дар шакли хока ва гуруҳи хока ва гуруҳҳои ба стандартҳои дар Ҷумҳурии Тоҷикистон муқарраршуда ва ба стандартҳои байналмилалӣ мувофиқшуда ҷаҳмида мешаванд;

в) зери мафҳуми сангҳои қиматбаҳо ва сангҳои қиматбаҳои нодир ҷаҳмида мешавад:

- сангҳои қиматбаҳои дар замимаи 1 ҳамин Қоидаҳо муайяншуда;

- сангҳои қиматбаҳои нодир - сангҳои қиматбаҳое, ки аз рӯи андоза ва сифати ороишӣ сифати табиӣи баланд ва камёби пайдошавӣ доранд ва онро Комиссияи Ҳукумати Ҷумҳурии Тоҷикистон оид ба санҷиш ва баҳодиҳии сангҳои қиматбаҳои нодир муайян менамояд;

г) зери мафҳуми мақомоти ваколатдори Ҳукумати Ҷумҳурии Тоҷикистон ҷаҳмида мешаванд:

- хазинаи давлатии сарватҳои Ҷумҳурии Тоҷикистони назди Вазорати молияи Ҷумҳурии Тоҷикистон ва Бонки миллии Тоҷикистон (минбаъд "мақомоти ваколатдори Ҳукумати Ҷумҳурии Тоҷикистон");

д) зери мафҳуми имтиёзҳои андозӣ имтиёзҳо аз рӯи андоз аз арзиши иловашуда (меъёри сифр) мувофиқи моддаи 169 Кодекси андози Ҷумҳурии Тоҷикистон, ки ба субъектҳои истихроҷ ва фурӯшанда мувофиқи моддаи 183 Кодекси андози Ҷумҳурии Тоҷикистон подошдиҳӣ (ҳисобӣ) карда мешаванд, ҷаҳмида мешавад (*қарори Ҳукумати ҚТ аз 23.08.2016 № 380*);

е) зери мафҳуми мақомот ва ташкилотҳои махсус ваколатдоре, ки ҳуқуқҳои афвалиятноки хариди металлҳои қиматбаҳо ва сангҳои қиматбаҳоро доранд, аз тарафи онҳо харид намудани металлҳои қиматбаҳо ва сангҳои қиматбаҳо бо шартҳои пешакӣ ба имзо расонидани шартномаи хариду фурӯши металлҳои қиматбаҳо ва сангҳои қиматбаҳо бо субъектҳои истихроҷ ва истеҳсол (барои металлҳои қиматбаҳо - на кам аз ду моҳ то санаи эҳтимолии харид) ва пешпардохт аз ҳисоби маблағҳое, ки ин мақомот ва ташкилотҳо мувофиқи шартномаҳои зикргардида бояд диҳанд, ҳолатҳои аз рӯи

шартҳои зербанди "д" банди 2 ин Қоидаҳо бамиёномада ва пешпардохти истихроҷ ва истеҳсоли металлҳои қиматбаҳо ва сангҳои қиматбаҳои бо шартҳо ва мӯҳлатҳои силсилаи истеҳсоли вобаста, фаҳмида мешаванд.

ж) зери мафҳуми комиссияи махсуси доимии Ҳукумати Ҷумҳурии Тоҷикистон оид ба санҷиш ва баҳодиҳии сангҳои қиматбаҳои нодир Комиссияе, ки Ҳукумати Ҷумҳурии Тоҷикистон (минбаъд - "комиссияи Ҳукумати Ҷумҳурии Тоҷикистон") мувофиқи моддаи 28 Қонуни Конституционии Ҷумҳурии Тоҷикистон "Дар бораи Ҳукумати Ҷумҳурии Тоҷикистон" таъсис додааст, фаҳмида мешавад.

3. Воридоти металлҳои қиматбаҳо, сангҳои қиматбаҳо ва ашёи хоми дорои металлҳои қиматбаҳо ва ранга ба Тоҷикистон аз тарафи шахсони ҳуқуқӣ ва воқеӣ мувофиқи Қонуни Ҷумҳурии Тоҷикистон "Дар бораи иҷозатномадиҳӣ ва баъзе намудҳои фаъолият" ва Кодекси гумруки Ҷумҳурии Тоҷикистон амалӣ мегардад.

4. Ҳуқуқи бевосита аз Ҷумҳурии Тоҷикистон содир намудани тилло, платина, металлҳои гурӯҳи платина ва нукраи холискардашуда дар шакли сабика, хока ва гурӯша, сангҳои қиматбаҳо ва ашёи хоми дар таркибашон металлҳои қиматбаҳо ва рангадоштаро инҳо доранд:

а) субъектҳои истихроҷ ва истеҳсоли металлҳои қиматбаҳо ва сангҳои қиматбаҳо (нисбат ба металлҳои қиматбаҳо ва сангҳои қиматбаҳои дар моликияти онҳо қарордошта, бинобар сабаби аз ҷониби онҳо амалӣ шудани истихроҷ, истеҳсол ва хариди металлҳои қиматбаҳо ва сангҳои қиматбаҳо аз рӯи шартномаҳо бо риояи талаботи банди 11 Қоидаҳои мазкур) (*қарори Ҳукумати ҚТ аз 23.08.2016 № 380*);

б) Бонки миллии Тоҷикистон;

в) ташкилотҳои қарздиҳанда, ки барои гузаронидани амалиёт бо металлҳои қиматбаҳо иҷозатномаи мақомоти дахлдори давлатӣ (нисбат ба металлҳои қиматбаҳои зикргардидаи дар моликияти онҳо воқеъбуда, инчунин аз тарафи онҳо дар бозори берунӣ аз рӯи шартномаҳои комисионии ба соҳибони ин металлҳои қиматбаҳо басташуда ғурухташаванда) доранд (*қарори Ҳукумати ҚТ аз 23.08.2016 № 380*);

г) Хазиначи давлатии сарватҳои Ҷумҳурии Тоҷикистони назди Вазорати молияи Ҷумҳурии Тоҷикистон;

д) ташкилотҳои барои савдои яклухт ва чаканаи металлҳои қиматбаҳо, сангҳои қиматбаҳо ва маводҳои ашёи хом иҷозатнома дошта.

5. Фуруши металлҳои қиматбаҳои холискардашудае, ки дар Ҷумҳурии Тоҷикистон истеҳсол шудаанд, дар бозори дохилӣ ва берунӣ дар асоси нархҳои ҷаҳонӣ, сангҳои истихроҷшуда бошанд, аз рӯи нархҳои дар асоси нархномаҳои ба роҳи санҷишӣ муайяншуда, амалӣ мегардад.

6. Нақшаҳои ташаккули Фонди давлатии металлҳои қиматбаҳо, сангҳои қиматбаҳо ва Захираи тиллои Ҷумҳурии Тоҷикистон мувофиқи Қонуни Ҷумҳурии Тоҷикистон Дар бораи буҷети давлатии Ҷумҳурии Тоҷикистон барои соли навбатии молиявӣ ва қарорҳои Ҳукумати Ҷумҳурии Тоҷикистон бо назардошти дархостҳои асоснокшуда барои талаботи металлҳои қиматбаҳо ва сангҳои қиматбаҳо тасдиқ карда мешаванд.

7. Ҳар сол то 15 ноябр Вазорати саноат ва технологияҳои нави Ҷумҳурии Тоҷикистон ба мақомоти ваколатдори Ҳукумати Ҷумҳурии Тоҷикистон ҳаҷми пешбинишудаи истеҳсоли металлҳои қиматбаҳо ва сангҳои қиматбаҳоро барои соли оянда нисбати ҳар як субъекти истихроҷкунанда пешниҳод менамояд. Вазорати саноат ва технологияҳои нави Ҷумҳурии Тоҷикистон ба мақомоти ваколатдори Ҳукумати Ҷумҳурии Тоҷикистон ҳамроҳа оид ба рафти истеҳсол ва фуруши металлҳои қиматбаҳо нисбат ба ҳар як субъекти истихроҷкунанда маълумот пешниҳод менамояд (*қарори Ҳукумати ЦТ аз 23.08.2016 № 380*).

8. Ҳукумати Ҷумҳурии Тоҷикистон, ба қадри зарурият, метавонад ҳаҷми иловагии фуруши металлҳои қиматбаҳо ва сангҳои қиматбаҳоро барои пурра намудани Фонди давлатии металлҳои қиматбаҳо ва сангҳои қиматбаҳои Ҷумҳурии Тоҷикистон ва Захираи тиллои Ҷумҳурии Тоҷикистон муқаррар намояд.

9. Арзиши металлҳои қиматбаҳо барои мақомоти ваколатдори Ҳукумати Ҷумҳурии Тоҷикистон дар асоси нархҳои фиксинги пагоҳирузии Ассотсиатсияи ишпирокчиёни бозори металлҳои қиматбаҳои Лондон дар рӯзи савдо, бе андоз аз арзиши иловагӣ (меъёри сифр), ки қонунҳои Ҷумҳурии Тоҷикистон муайян менамоянд, инчунин бе масраф барои интиқол, реаффинаж, хароҷоти бурдарасонидан ва дигар масрафҳои вобаста ба фурухтан, муайян карда мешавад.

10. Нархҳои металлҳои қиматбаҳо ва сангҳои қиматбаҳои фурӯхташаванда барои дигар субъектҳо аз рӯи тартиби муқарраргашта мувофиқи Кодекси андози Ҷумҳурии Тоҷикистон муайян карда мешавад.

11. Фурӯши металлҳои қиматбаҳо ва сангҳои қиматбаҳо дар бозори дохилӣ фақат бо пули миллӣ амалӣ мегардад. Субъектҳои истеҳсол ва истихроҷкунанда ҳуқуқ доранд, ки танҳо пас аз пурра қонеъ гардонидани талаботи мақоми ваколатдони Ҳукумати Ҷумҳурии Тоҷикистон оид ба харидории металлҳои қиматбаҳо маҳсулоти истеҳсолнамудаашро ба дигар субъектҳои хоҷагӣ барои фурӯш пешниҳод намоянд (*қарори Ҳукумати ҚТ аз 23.08.2016 № 380*).

12. Арзиши худрӯйҳои нодирӣ металлҳои қиматбаҳо на камтар аз арзиши метали аз ҷиҳати кимӣ ҳолиси дар таркибашон буда, аз рӯи фиксинги пагоҳирузии Ассотсиатсияи ишпирокчиёни бозори металлҳои қиматбаҳои Лондон муайян карда мешавад.

13. Тартиби мансуб донишани худрӯйҳои нодирӣ металлҳои қиматбаҳо ба гурӯҳи худрӯйҳои, ки зарурияти холискунӣ надоранд, аз тарафи Вазорати молияи Ҷумҳурии Тоҷикистон бо мувофиқа бо Вазорати саноат ва технологияҳои нави Ҷумҳурии Тоҷикистон ва Вазорати иқтисод ва савдои Ҷумҳурии Тоҷикистон муайян карда мешавад (*қарори Ҳукумати ҚТ аз 23.08.2016 № 380*).

14. Аз Ҷумҳурии Тоҷикистон содир намудани тангаҳои аз металлҳои қиматбаҳо сохташударо, ки воситаи қонунии пардохтӣ ба ҳисоб мераванд, Бонки миллии Тоҷикистон ва ташкилотҳои қарздиҳанда аз рӯи тартиби муқаррарнамудаи Бонки миллии Тоҷикистон амалӣ менамоянд.

15. Ба содироти металлҳои қиматбаҳо ва сангҳои қиматбаҳои дар замиаи 1 ин Қоидаҳо нишондодашуда иҷозат дода намешавад, агар нархи шартномавии онҳо, ки дар шартномаи савдои берунӣ муқаррар гардидааст, аз нархи умумии металлҳои қиматбаҳо ва сангҳои қиматбаҳо камтар бошад.

16. Ҳуқуқи бевосита аз Ҷумҳурии Тоҷикистон содир намудани худрӯйҳои металлҳои қиматбаҳо, ки ба холискунӣ зарурият надоранд, субъектҳои истихроҷ, инчунин ташкилотҳои дорои иҷозатномаи хариду фурӯши яклухти металлҳои қиматбаҳо доранд.

17. Фурӯши хока, маъдан ва партовҳои дорои металлҳои қиматбаҳо ва ранга (тибқи замиаи 2), ки имконияти аз онҳо ба тарзи

саноатӣ ҳосил кардани металлҳои қиматбаҳо ва дигар металлҳо ҳаст, аз тарафи субъектҳои истихроҷ дар асоси иҷозатномаҳои истихроҷ ва истехсол ва хулосаҳои (экспертизаҳои) шартномаҳои Вазорати иқтисод ва савдои Ҷумҳурии Тоҷикистон ва Вазорати саноат ва технологияҳои нави Ҷумҳурии Тоҷикистон дар бораи аз ҷиҳати иқтисодӣ самаранок будан, амалӣ мегардад (*қарори Ҳукумати ҚТ аз 23.08.2016 № 380*).

18. Фуруши хока, маъдан ва партовҳои дорои зимнан металлҳои қиматбаҳо ва рангадошта, ки аз онҳо ба тарзи саноатӣ ҳосил кардани металлҳои қиматбаҳо ғайриимкон ё аз ҷиҳати иқтисодӣ самаранок нест бе маҳдудият, дар асоси хулосаҳои (экспертизаҳои) шартномаҳои Вазорати иқтисод ва савдои Ҷумҳурии Тоҷикистон ва Вазорати саноат ва технологияҳои нави Ҷумҳурии Тоҷикистон, сертификати таркиби кимиёвӣ, ки таҳқиқоти сертификатсиякардашудаи Агентии стандартизатсия, метрология, сертификатсия ва бозрасии савдои Вазорати иқтисод ва савдои Ҷумҳурии Тоҷикистон, дигар таҳқиқотҳои сертификатсиякардашуда ва ё таҳқиқотҳои байналмилалӣ пешниҳод намудаанд, амалӣ мешаванд (*қарори Ҳукумати ҚТ аз 23.08.2016 № 380*).

19. Коркарди ҳулаҳои металлҳои қиматбаҳо ва партовҳои дорои металлҳои қиматбаҳо ва ранга дар хориҷа, барои муайян намудан ва ҷорӣ намудани нарх ва фуруши онҳо дар бозори берунӣ, дар мавриди иқтисодан матлуб будан ва ғайриимкон будани коркарди онҳо дар ҳудуди Ҷумҳурии Тоҷикистон (аз сабаби набудани иқтидорҳои истехсолии муносиб) дар асоси хулосаҳои Вазорати иқтисод ва савдо, Вазорати саноат ва технологияҳои нави Ҷумҳурии Тоҷикистон, мақмоти давлатии зиддимонополӣ ва иҷзати мақмоти гумрукии Вазорати даромадҳо ва пардохтҳои давлатии Ҷумҳурии Тоҷикистон анҷом дода мешавад (*қарори Ҳукумати ҚТ аз 23.08.2016 № 380*).

20. Баҳодиҳии сангҳои қиматбаҳо ва нодир аз рӯи нархҳои ба таври экспертӣ дар асоси нархномаҳо муайяншуда бо мақоми давлатии зиддимонополӣ ҳамоҳангшуда ва қиёси дар бозори ҷаҳонӣ амалкунанда, бо назардошти тағйирёбии нархҳо дар рӯзи савдо амалӣ мегардад.

21. Баҳодиҳии аввалини сангҳои қиматбаҳо сангҳои қиматбаҳои нодир (тибқи замимаи 1) ва сангҳои заргарӣ (лаъл, турмалин, скаполит, топаз ва ғайра) баъд аз тозагардонӣ, ба навҳо ҷудокунӣ,

тасниф ва нархгузорию аввалин аз тарафи субъекти истихроҷ дар асоси стандартҳои давлатӣ ва соҳавӣ амалӣ мегардад ва сангҳои қиматбаҳои нодир барои баррасӣ ва тасдиқ ба Комиссияи Ҳукумати Ҷумҳурии Тоҷикистон пешниҳод карда мешаванд.

22. Баъди санҷиш ва баҳодиҳии сангҳои қиматбаҳо мувофиқи нархномаҳо ва сангҳои қиматбаҳои нодир аз тарафи Комиссияи Ҳукумати Ҷумҳурии Тоҷикистон, субъектҳои истихроҷ онҳоро барои харидорӣ ба мақмоти ваколатдори Ҳукумати Ҷумҳурии Тоҷикистон мувофиқи нақшаи ташаққули Фонди давлатӣ, ки Ҳукумати Ҷумҳурии Тоҷикистон тасдиқ кардааст, баъди пешпардохти маблағ ба субъекти истихроҷ, тибқи шартномаҳои ба имзо расида, пешниҳод менамоянд.

23. Сангҳои қиматбаҳо ва нодире, ки аз тарафи мақмоти ваколатдор дар муҳлати 20 рӯз харидорӣ нашудаанд, аз тарафи субъектҳои истихроҷ дар бозори дохилӣ ва берунӣ бо нархи на камтар аз баҳогузорию аввала ғуруҳта мешаванд.

24. Азнавбаҳодиҳии сангҳои қиматбаҳо ва сангҳои заргарии нодир ба тарафи камшавӣ баъди савдои аввалаи онҳо дар бозори дохилӣ ва берунӣ аз тарафи субъекти истихроҷкунанда дар мувофиқа бо мақмоти давлатии зиддимонополии Ҷумҳурии Тоҷикистон, сангҳои қиматбаҳои нодир бошанддар мувофиқа бо Комиссияи Ҳукумати Ҷумҳурии Тоҷикистон дар асоси хулосаҳо дар бораи сабабҳои ин амал (сифати паст, ранг, тозагӣ, шакл, талабот ва ғайра) амалӣ гашта метавонад.

25. Ҳукуқи бевосита аз Ҷумҳурии Тоҷикистон содир намудани сангҳои қиматбаҳои суфташуда ва суфташударо субъекти истихроҷ ва истеҳсол (нисбат ба маҳсулоти истеҳсоли худӣ) ва ташкилотҳои дорои иҷозатномаи ғуруҳи сангҳои қиматбаҳо доранд.

26. Назорати давлатӣ ҳангоми аз Ҷумҳурии Тоҷикистон содир намудан ва ба Ҷумҳурии Тоҷикистон ворид намудани металлҳои қиматбаҳои дар замимаҳои 1 ва 2-и нишондодашуда Қоидаҳои мазкур ва мутобиқи санадҳои меъёрии ҳукуқии Ҷумҳурии Тоҷикистон, амалӣ карда мешавад.

Дар вақти содироти металлҳои қиматбаҳо, сангҳои қиматбаҳо ва ашёи хом дар замимаҳои 1, 2 нишондодашуда, назорати давлатии нарх мутобиқи ин Қоидаҳо ҷорӣ шуда, сарчашмаи пайдоиши металлҳои қиматбаҳо, сангҳои қиматбаҳо ва ашёи хом муайян

карда мешаванд ва инчунин риояи талаботи ин Қоидаҳо амалӣ карда мешавад.

Ҳангоми дар чараёни гузаронидани назорати давлатӣ ошкоршудани ҳолатҳои вайронкунии қонунҳои Ҷумҳурии Тоҷикистон дар вақти додугирифт бо металлҳои қиматбаҳо, сангҳои қиматбаҳо ва ашёи хом, ба содироти онҳо аз Ҷумҳурии Тоҷикистон иҷозат дода намешавад, маълумот дар бораи қонунвайронкунии ошкоршуда бошад, аз тарафи нозирони давлатӣ ба мақмоти дахлдори иҷозатномадиҳӣ ва ҳифзи ҳуқуқ фиристода мешавад.

27. Содироти металлҳои қиматбаҳо ва сангҳои қиматбаҳо аз Фонди давлатии Тоҷикистон дар доираи нақшаҳои муқарраргардидаи фурӯши металлҳои қиматбаҳо ва сангҳои қиматбаҳо, ки аз тарафи Ҳукумати Ҷумҳурии Тоҷикистон тасдиқ карда шудааст, Ҳазинаи давлатии сарватҳои Вазорати молияи Ҷумҳурии Тоҷикистон амалӣ менамояд.

28. Аз Ҷумҳурии Тоҷикистон бо мақсади намоиш ва ё тадқиқоти илмӣ муваққатан баровардани сангҳои қиматбаҳо аз тарафи субъекти истихроҷ ва мақмоти кафолатдори Ҳукумати Ҷумҳурии Тоҷикистон бо тартиби муқарарнамудаи Ҳукумати Ҷумҳурии Тоҷикистон амалӣ мешавад. Дар ин маврид зарурати аз тарафи ташкилкунандагони намоиш (тадқиқоти илмӣ) пешниҳодгардидани кафолати баргардонидани ин сарватҳо ба Ҷумҳурии Тоҷикистон, инчунин тасдиқи ҳуҷҷатии он ки сарватҳои муваққатан баровардашаванда мавзӯи баҳси амволӣ намебошанд, пешбинӣ мешавад.

29. Ба Ҷумҳурии Тоҷикистон вориднамудан ва аз Ҷумҳурии Тоҷикистон содирнамудани металлҳои қиматбаҳо, сангҳои қиматбаҳо ва ашёи хом бо усули додугирифти савдои озод, инчунин барои коркард танҳо субъектҳои истихроҷ ва истеҳсол, мақмоти ваколатдори Ҳукумати Ҷумҳурии Тоҷикистон, ташкилотҳо ва соҳибкорони инфиродии иҷозатномадошта, дар асоси ҳисоби тасдиқшудаи муайяннамудани арзиши гумрукӣ, бо роҳи тайёрии қаблӣ бо иштироки кормандони мақмоти гумрук дар ҷойҳои тайёркардан ва борбандии онҳо барои воридот ва содирот, ҳуқуқдоранд.

30. Аз Ҷумҳурии Тоҷикистон содирнамудан ва ба Ҷумҳурии Тоҷикистон вориднамудани маводҳои ашёи хоми дар замимаи 2 Қоидаҳои мазкур нишондодашуда бо риояи шартҳои зерин сурат мегирад:

а) миқдори муайяни ашёи хом, агар онҳо барои содирот ва воридот таъин шуда бошанд, бояд сертификати таркибӣ кимиёвӣ ва сертификати пайдоиши мавод ва кишвари баромад, ки таҳхисгоҳҳои таҳлилунада додаанд ва салоҳияти он аз тарафи Агентии стандартизатсия, метрология ва бозрасии савдои назди Вазорати иқтисод ва савдои Ҷумҳурии Тоҷикистон ва дигар таҳхисгоҳҳои сертификатсиякардашудаи байналмилалӣ тасдиқ шудааст, дошта бошанд;

б) содироти ашёи хоме, ки аз онҳо гирифтани металлҳои қиматбаҳо бо усули саноатӣ ғайриимкон аст ва ё иқтисодан номатлуб аст, бе маҳдудияти миқдорӣ сурат мегирад. Шартӣ бақайдгирии гумрукии чунин молҳо пешниҳоди сертификати таркиби кимиёвӣ, сертификати пайдоиши мавод ва хулосаҳои дахлдори Вазорати иқтисод ва савдои Ҷумҳурии Тоҷикистон ва Вазорати саноати Ҷумҳурии Тоҷикистон, ки мавридҳои дарҷгардида тасдиқ мекунанд, мебошад.

31. Ашхоси воқеӣ (резидентҳо ва ғайрирезидентҳо) метавонанд аз Ҷумҳурии Тоҷикистон бароранд:

а) металлҳои қиматбаҳо ва сангҳои қиматбаҳое, ки пештар аз тарафи ин ашхос ба Ҷумҳурии Тоҷикистон ворид шуда буданд бо пешниҳоди ҳуҷҷатҳои аз тарафи мақомоти гумрукӣ додашуда, ки ворид шудани онҳоро тасдиқ мекунанд;

б) металлҳои қиматбаҳо ва сангҳои қиматбаҳои барои фаъолияти истеҳсоли ва ё фаъолияти дигари тижоратӣ таъиншуда дар қатори дигар молҳои воридшаванда, ки баровардани онҳо бо қонунгузории Ҷумҳурии Тоҷикистон ба танзим дароварда мешавад. Дар баробари ин нархи умумии маводҳои баровардашаванда бояд аз меъёрҳои муқарраршудаи давлатӣ баланд набошанд. Нархи металлҳои қиматбаҳо, сангҳои қиматбаҳо, инчунин маводҳои муваққатан аз Ҷумҳурии Тоҷикистон баровардашавандаи қаблан аз тарафи шахсони воқеӣ ба Ҷумҳурии Тоҷикистон воридгардида ба нархи умумӣ дохил намешаванд.

Бақайдгирии гумрукии металлҳои қиматбаҳо ва сангҳои қиматбаҳои барои фаъолияти истеҳсоли тижоратӣ таъиншуда, ки аз тарафи ашхоси воқеӣ ба Ҷумҳурии Тоҷикистон ворид ва аз Ҷумҳурии Тоҷикистон содир карда мешаванд, мувофиқи тартиби муқаррарнамудаи Кодекси гумрукии Ҷумҳурии Тоҷикистон сурат мегирад.

Замимаҳо дар [матни русӣ](#) оварда шудаанд

Бо қарори Ҳукумати
Ҷумҳурии Тоҷикистон
аз 6 майи соли 2006 [№ 215](#)
тасдиқ шудааст

Ҳайати Комиссияи Ҳукумати Ҷумҳурии Тоҷикистон оид ба санҷиш ва баҳодиҳии сангҳои қиматбаҳои нодир

Раиси Комиссия - сардори Саридораи геологияи назди Ҳукумати
Ҷумҳурии Тоҷикистон;

муовини раиси Комиссия- муовини Вазири энергетика ва саноати
Ҷумҳурии Тоҷикистон.

Аъзои Комиссия:

муовини Вазири молияи Ҷумҳурии Тоҷикистон;

муовини Раиси Кумитаи давлатии сармоягузорӣ ва идораи
амволи давлатии Ҷумҳурии Тоҷикистон;

муовини аввали директори Ҳазинаи сарватҳои давлатии назди
Вазорати молияи Ҷумҳурии Тоҷикистон;

муовини директори Агентии стандартизатсия, метрология,
сертификация ва нозироти савдои назди Ҳукумати Ҷумҳурии
Тоҷикистон;

сардори раёсати сиёсати зиддимонополӣ ва рушди рақобати
Вазорати рушди иқтисод ва савдои Ҷумҳурии Тоҷикистон;

сардори шӯъбаи рушди соҳаҳои индустриалии Вазорати рушди
иқтисод ва савдои Ҷумҳурии Тоҷикистон;

сардори бахши геммологии Нозироти давлатии иёргирӣ назди
Вазорати молияи Ҷумҳурии Тоҷикистон

мутахассис-геммологи Вазорати энергетика ва саноати
Ҷумҳурии Тоҷикистон;

мутахассис-минерологи Саридораи геологияи назди Ҳукумати
Ҷумҳурии Тоҷикистон;

мутахассис-минерологи Институти геологияи Академияи
илмҳои Ҷумҳурии Тоҷикистон;

сардори Корхонаи воҳиди давлатии "Ҷамаст" (*қарор аз*
28.07.2009с. [№ 448](#)).